

பிரசார் பாரதி

அகில இந்திய வானொலி, சென்னை-4

20 06 2026 SATURDAY 12 40 PM

ஆகாஷ்வாணி - செய்திகள்

தலைப்புச் செய்திகள்

1. பிரதமர் திரு. நரேந்திர மோடி, சிறந்த தலைவர் என்று அமெரிக்க அதிபர் திரு. டோனல்ட் ட்ரம்ப் தெரிவித்துள்ளார்.
2. வடகிழக்கு மாநிலங்களில் இதுவரை இல்லாத அளவிற்கு வளர்ச்சித் திட்டப் பணிகள் செயல்படுத்தப்பட்டு வருவதாக மத்திய நிதியமைச்சர் திருமதி. நிர்மலா சீதாராமன் கூறியுள்ளார்.
3. காசநோய் இல்லாத இந்தியாவை உருவாக்க வேண்டும் என்பதில் உறுதியுடன் உள்ளதாக மத்திய அரசு தெரிவித்துள்ளது.
4. பீகாரில் இடி மின்னல் தாக்கியதில் 5 பேர் உயிரிழந்துள்ளனர்.
5. உலக கோப்பை ஜூனியர் துப்பாக்கிச் சுடும் போட்டியில், இந்தியாவின் **Rohit Kanyan** மற்றும் **Sameer** தங்கப்பதக்கம் வென்றனர்.

>>>>>><<<<<<

பிரதமர் திரு. நரேந்திர மோடி, சிறந்த தலைவர் என்று அமெரிக்க அதிபர் திரு. டோனல்ட் ட்ரம்ப் கூறியுள்ளார்.

டிஜிட்டல் ஊடக செய்தி நிறுவனத்திற்கு அளித்த பேட்டியில் இதனை தெரிவித்த அவர், இந்தியாவில் 12 ஆண்டுகளுக்கும் மேலாக பிரதமர் பதவியை திரு. நரேந்திர மோடி வகித்து வருவதை சுட்டிக்காட்டினார்.

சர்வதேச விவகாரங்களை திறம்பட கையாண்டு வருவதோடு, மதிப்பிற்குரிய தலைவராகவும் திரு. நரேந்திர மோடி உருவெடுத்துள்ளதாக அமெரிக்க அதிபர் தெரிவித்தார்.

>>>>><<<<<

வடகிழக்கு மாநிலங்களில் இதுவரை இல்லாத அளவிற்கு வளர்ச்சித் திட்டப் பணிகள் செயல்படுத்தப்பட்டு வருவதாக மத்திய நிதியமைச்சர் திருமதி. நிர்மலா சீதாராமன் கூறியுள்ளார்.

சமூகவலைதளத்தில் இதனை தெரிவித்துள்ள அவர், வடகிழக்கு மாநிலங்களில் உள்ள குடியிருப்புகளுக்கு 100 சதவீதம் மின் இணைப்பு வழங்கப்பட்டுள்ளதாக கூறியுள்ளார்.

அம்மாநிலங்களில் 96 சதவீதம் அளவிற்கு ரயில் வழித்தடங்கள் மின்மயமாக்கப்பட்டுள்ளதாகவும் அவர் குறிப்பிட்டுள்ளார்.

8 பசுமை விமான நிலையங்கள் ஏற்படுத்தப்பட்டுள்ளதோடு, 46 ஆயிரம் கிலோமீட்டர் தொலைவிற்கும் கூடுதலான சாலைப்

பணிகள் ஊரகப் பகுதிகளில் மேற்கொள்ளப்பட்டிருப்பதாக அவர் தெரிவித்துள்ளார்.

உலகிலேயே முதன்முறையாக இயற்கை வேளாண்மையை முழுமையாக பின்பற்றும் மாநிலமாக சிக்கிம் உருவெடுத்துள்ளது என்றும் திருமதி. நிர்மலா சீதாராமன் கூறியுள்ளார்.

>>>>><<<<<<

நாட்டின் பொருளாதார வளர்ச்சியில் வடகிழக்கு மாநிலங்கள் முக்கியப் பங்கு வகிப்பதாக தொழில் மற்றும் வர்த்தகத்துறை அமைச்சர் திரு. பியூஷ் கோயல் கூறியுள்ளார்.

சமூகவலைதளத்தில் இதனை தெரிவித்துள்ள அவர், முந்தைய காங்கிரஸ் ஆட்சிக்காலத்தில் வடகிழக்கு மாநிலங்கள் புறக்கணிக்கப்பட்டதாக குறிப்பிட்டுள்ளார்.

மத்தியில் பிஜேபி தலைமையிலான அரசு பொறுப்பேற்ற பின்னர், வடகிழக்கு மாநிலங்களின் வளர்ச்சிக்கு உயர் முன்னுரிமை அளிக்கப்பட்டு வருவதாகவும் திரு. பியூஷ் கோயல் கூறியுள்ளார்.

>>>>><<<<<<

வடகிழக்கு மாநிலங்களின் வளர்ச்சிக்கான நிதி ஒதுக்கீடு பெருமளவு அதிகரிக்கப்பட்டுள்ளதாக மத்திய அரசு கூறியுள்ளது.

கடந்த 12 ஆண்டுகளில் 7 லட்சம் கோடி ரூபாய் செலவில்

அம்மாநிலங்களில் வளர்ச்சித் திட்டப்பணிகள்

செயல்படுத்தப்பட்டுள்ளதாக மத்திய அரசின் செய்திக்குறிப்பு

தெரிவிக்கிறது.

>>>>><<<<<

காசநோய் இல்லாத இந்தியாவை உருவாக்க வேண்டும் என்பதில் மத்திய அரசு உறுதியுடன் உள்ளதாக சுகாதாரத்துறை அமைச்சர் திரு.

ஜெ.பி. நட்டா கூறியுள்ளார்.

புதுதில்லியில் இதுதொடர்பாக, மாநிலங்களின் சுகாதாரத்துறை அமைச்சர்கள் மற்றும் அதிகாரிகளுடன் ஆய்வு மேற்கொண்டு அவர் பேசினார்.

காசநோயால் பாதிக்கப்படுவோரின் எண்ணிக்கை தொடர்ந்து குறைந்து வருவதாகவும் அவர் தெரிவித்தார்.

காசநோய் ஒழிப்பு நடவடிக்கைகளை மக்கள் பிரதிநிதிகளை கொண்டு ஆய்வு செய்ய மாநில அரசுகள் நடவடிக்கை மேற்கொள்ள வேண்டும் என்றும் திரு. ஜெ.பி. நட்டா இந்தக் கூட்டத்தில் அறிவுறுத்தினார்.

>>>>><<<<<

சர்வதேச யோகா தின கொண்டாட்டங்களுக்கான ஏற்பாடுகளில் மக்கள் ஆர்வத்துடன் பங்கேற்று வருவதாக மத்திய அரசு கூறியுள்ளது.

இந்த தினம் கொண்டாடப்படுவதை ஒட்டி, பள்ளிகள், கல்லூரிகள், அரசு அலுவலக வளாகங்கள், தனியார் நிறுவனங்கள், தொண்டு நிறுவனங்களில் இதற்கான ஏற்பாடுகள் நடைபெற்று வருகின்றன.

ஆயுஷ் துறையின் கீழ் தொடங்கப்பட்டுள்ள யோகா சங்கம் இணையதளத்தில் 6 லட்சத்திற்கும் மேற்பட்ட அமைப்புகள் இந்த கொண்டாட்டங்களில் பங்கேற்பதற்காக பதிவு செய்துள்ளன.

இதன்மூலம், தேசிய இயக்கமாக இந்த கொண்டாட்ட நிகழ்ச்சி உருவெடுத்துள்ளதாக மத்திய அரசு தெரிவித்துள்ளது.

>>>>><<<<<

பொருளாதார வளர்ச்சிக்கு சிறு குறு தொழில்நிறுவனங்கள் உத்வேகம் அளித்து வருவதாக மத்திய அமைச்சர் திரு. ஜித்தன்ராம் மாஞ்சி கூறியுள்ளார்.

ஆக்ராவில் பிரிக்ஸ்-ன் சிறு குறு தொழில்துறையினருக்கான அமைப்பின் தொடக்க விழாவில் கலந்து கொண்டு அவர் உரையாற்றினார்.

சிறு குறு தொழில்துறையின் வளர்ச்சியை உறுதி செய்வதற்கு தேவையான நடவடிக்கைகளை பிரிக்ஸ் நாடுகள் மேற்கொள்ள வேண்டும் என்றும் அமைச்சர் கேட்டுக் கொண்டார்.

>>>>><<<<<

தென்கொரியாவைச் சேர்ந்த அரசு குழுவினர் புதுதில்லியில் நாடாளுமன்ற வளாகத்தை பார்வையிட்டனர்.

தென்கொரிய உள்துறை அமைச்சர் திரு. **Yun Hojung** தலைமையிலான இந்தக் குழுவினர் இதனைத் தொடர்ந்து, மக்களவைத் தலைவர் திரு. ஓம் பிர்லாவையும் சந்தித்து பேசினர்.

இந்தியா - தென்கொரியா இடையேயான ஒத்துழைப்பை மேலும் வலுப்படுத்துவது குறித்து இந்த பேச்சுகளின்போது விரிவாக விவாதிக்கப்பட்டதாக திரு. ஓம் பிர்லா பின்னர் வெளியிட்டுள்ள சமூகவலைதளப் பதிவில் குறிப்பிட்டுள்ளார்.

>>>>><<<<<

குடியரசுத் தலைவர் திருமதி. திரௌபதி முர்முவின் பிறந்த தினத்தை ஒட்டி, குடியரசு துணைத்தலைவர் திரு. சி.பி. ராதாகிருஷ்ணன், பிரதமர் திரு. நரேந்திர மோடி மற்றும் மத்திய அமைச்சர்கள் வாழ்த்து தெரிவித்துள்ளனர்.

பல்வேறு கட்சிகளின் தலைவர்களும் குடியரசுத்தலைவருக்கு
பிறந்த தின வாழ்த்து தெரிவித்துள்ளனர்.

>>>>><<<<<

மேற்குவங்க தினம் இன்று கொண்டாடப்படுகிறது.

இதனையொட்டி, தலைவர்கள் பலர் வாழ்த்து தெரிவித்துள்ளனர்.

>>>>><<<<<

கேரளாவில் பெண் ஒருவருக்கு எபோலா தொற்று உறுதி
செய்யப்பட்டுள்ளது.

கோட்டயம் அரசு மருத்துவக் கல்லூரி மருத்துவமனையில் அவர்
அனுமதிக்கப்பட்டு, கண்காணிக்கப்பட்டு வருவதாக கேரள அரசின்
செய்திக்குறிப்பு தெரிவிக்கிறது.

தெற்கு சூடானிலிருந்து கேரளா திரும்பிய அவர் தற்போது
தனிமைப்படுத்தப்பட்டு, மருத்துவமனையில் சிகிச்சை அளிக்கப்பட்டு
வருவதாக எமது செய்தியாளர் தெரிவிக்கிறார்.

>>>>><<<<<

திரிணமூல் காங்கிரஸ் கட்சியின் வங்கிக் கணக்குகளை
அம்மாநில காவல்துறை முடக்கியுள்ளது.

அக்கட்சியைச் சேர்ந்த அதிருப்தி சட்டப்பேரவை உறுப்பினர்கள் அளித்த புகாரின் அடிப்படையில் 3 வங்கிக் கணக்குகள் முடக்கப்பட்டுள்ளதாக காவல்துறை கூறியுள்ளது.

>>>>><<<<<

பீகாரில் இடிமின்னல் தாக்கியதில் 5 பேர் உயிரிழந்தனர்.

Vaishali மாவட்டத்தில் 3 பேரும், **Nawada** மற்றும் **Jamui** மாவட்டங்களில் தலா ஒருவரும் உயிரிழந்துள்ளதாக அம்மாநில அரசின் செய்திக்குறிப்பு தெரிவிக்கிறது.

உயிரிழந்தோரின் குடும்பத்தினருக்கு தலா 4 லட்சம் ரூபாய் நிதியுதவி வழங்கப்படும் என்று அம்மாநில முதலமைச்சர் திரு.

Samrat Choudhary கூறியுள்ளார்.

>>>>><<<<<

அமெரிக்கா - ஈரான் இடையேயான அமைதி பேச்சுக்கள் சுவிட்சர்லாந்தில் நடைபெறவுள்ளன.

இதில் பங்கேற்பதற்காக அமெரிக்காவின் சிறப்பு பிரதிநிதி திரு.

Steve Witkoff மற்றும் ஈரானின் வெளியுறவு அமைச்சர் திரு. **Abbas**

Aracghi சுவிட்சர்லாந்து புறப்பட்டுச் சென்றுள்ளதாக ஏஜென்ஸி

செய்திகள் தெரிவிக்கின்றன.

இருப்பினும் பேச்சுகள் எப்போது தொடங்கப்படும் என்பது குறித்த அறிவிப்பு வெளியிடப்படவில்லை.

அமெரிக்கா-ஈரான் இடையே அமைதிக்கான ஒப்பந்தம் நேற்று கையெழுத்தாகும் என்று அறிவிக்கப்பட்டிருந்த நிலையில், அது தொடர்பான பேச்சுகள் ஒத்தி வைக்கப்பட்டன.

தற்போது, இந்தப் பேச்சுகள் மீண்டும் நடைபெறுவதற்கான அனைத்து ஏற்பாடுகளும் சுவிட்சர்லாந்தில் மேற்கொள்ளப்படுவதாக எமது செய்தியாளர் தெரிவிக்கிறார்.

>>>>><<<<<

உலக கோப்பை ஜூனியர் துப்பாக்கிச் சுடும் போட்டியில், இந்தியாவின் **Rohit Kanyan** மற்றும் **Sameer** தங்கப்பதக்கம் வென்றனர்.

ஜெர்மனியில் நடைபெற்று வரும் இப்போட்டியின் ஆடவர் 50 மீட்டர் பிரிவில் **Rohit Kanyan**-ம், 25 மீட்டர் பிரிவில் **Sameer**-ம் இப்பதக்கங்களை கைப்பற்றினார்.

இப்போட்டியில் இந்தியா இதுவரை 4 தங்கம், ஒரு வெள்ளி, 3 வெண்கலப் பதக்கங்களை வென்று, பதக்கப்பட்டியலில் முதலிடத்தில் உள்ளது.

>>>>><<<<<

உலக கோப்பை குத்துச்சண்டை போட்டியில் இந்தியாவின் **Jyoti** மற்றும் **Deepak** இறுதியாட்டத்திற்கு முன்னேறியுள்ளனர்.

சீனாவில் நடைபெற்று வரும் இப்போட்டியின் மகளிர் **48** கிலோ எடைப்பிரிவு அரையிறுதி ஆட்டத்தில் **Jyoti 3-2** என்ற புள்ளிக்கணக்கில் மெக்ஸிகோவின் **Fatima Herrera**-வை வென்றார்.

ஆடவர் **70** கிலோ எடைப்பிரிவு அரையிறுதி ஆட்டத்தில் தீபக், **5-0** என்ற புள்ளிக்கணக்கில் பிரான்ஸின் **Makan Traore**-வை வென்றார்.

ஆடவர் **85** கிலோ எடைப்பிரிவில் **Jugnoo** வெண்கலப்பதக்கம் வென்றார்.

>>>>><<<<<

Parma சேலஞ்சர் டென்னிஸ் போட்டியில் இந்தியாவின் **Niki Kaliyanda Poonacha** - தாய்லாந்தின் **Pruchya Isaro** இணை இறுதியாட்டத்திற்கு முன்னேறியுள்ளது.

ஆடவர் இரட்டையர் பிரிவு அரையிறுதி ஆட்டத்தில் இந்த இணை, **6-2, 7-5** என்ற செட்கணக்கில் அமெரிக்காவின் **Jackson Withrow** - **Nathaniel Lammons** இணையை வென்றது.

>>>>><<<<<

நேஷன்ஸ் கோப்பை மகளிர் ஹாக்கி போட்டியில், இந்தியா இறுதியாட்டத்திற்கு முன்னேறியுள்ளது.

நியூஸிலாந்தின் ஆக்லாந்தில் நடைபெற்ற அரையிறுதி ஆட்டத்தில் இந்தியா **6-0** என்ற கோல்கணக்கில் சிலியை வென்றது.

தீபிகா மற்றும் நவ்னீத் கவர் தலா **2** கோல் அடித்தனர். **Neha**வும், ருத்துஜாவும் தலா ஒரு கோல் அடித்தனர்.

>>>>><<<<<

Ljubljana சர்வதேச டேபிள் டென்னிஸ் போட்டியில், இந்தியாவின் **Manush Sha - Diya Chitale** இணை அரையிறுதிக்கு முன்னேறியுள்ளது.

>>>>><<<<<